

Hausa - Kyau Hankali Littatafai - Good Mind Scriptures

Littafin Firistoci 24:12 Musa kuwa ya kulle shi a gidan tsaro kafin Ubangiji ya fada musu abin da za su yi da shi.

Maimaitawar Shari'a 18:6 "Balawe yana da dama ya tashi daga kowane gari na Isra'ilila inda yake zaune ya je wurin da Ubangiji ya zaba.

Rut 1:18 Da Na'omi ta ga Rut ta kudura ta tafi tare da ita, sai ta kyale ta.

1 Tarihi 28:9 "Kai kuwa dana Sulemanu, sai ka san Jehovah na tsohonka, ka bauta masa da zuciya daya, da kuma yardar rai, gama Ubangiji mai binciken dukan zukata ne, ya kuma san kowane irin nufi da tunani. Idan ka neme shi, za ka same shi, in kuwa ka rabu da shi, shi ma zai yi watsi da kai har abada.

Nehemiya 4:6 Muka gina garun, har ya kai rabin tsayinta, domin mutane sun himmatu da aikin.

Ayuba 23:13 "Bai taba sākewa ba. Ba wanda zai iya gāba da shi, Ko kuma ya hana shi yin abin da yake so ya aikata.

Karin Magana 29:11 Wawa yakan nuna fushinsa koyaushe, amma mutum mai hikima yakan kanne fushinsa.

Ishaya 26:3 Kai kake ba da cikakkiyar salama, ya Ubangiji, Ga wadanda suke rike da manufarsu da karfi, Wadanda suke dogara gare ka.

Markus 5:15 Da suka zo wurin Yesu suka ga mai aljannun nan a zaune, sanye da tufa, cikin hankalinsa kuma, wato, mai aljannun nan masu yawa a dā, sai suka tsorata.

Luka 8:35 Sai jama'a suka fiffito su ga abin da ya auku. Suka zo wurin Yesu, suka tarar da mutumin da aljannun suka rabu da shi, a zaune gabon Yesu, saye da tufa, yana cikin hankalinsa. Sai suka tsorata.

Ayyukan Manzanni 17:11 To, wadannan Yahudawa kam, sun fi na Tasalonika dattaku, domin sun karbi Maganar hannu biyu biyu, suna ta nazarin Littatafai a kowace rana, su ga ko abin haka yake.

Ayyukan Manzanni 20:19 ina bauta wa Ubangiji da matukar tawali'u, har da hawaye, da gwaggwarmaya iri iri da na sha a game da makircin Yahudawa.

Romawa 7:25 Godiya tā tabbata ga Jehovah, akwai, ta wurin Yesu Almasihu Ubangijinmu! Ashe kuwa, ni a kaina, da hankalina, hakika Shari'ar Jehovah nake bauta wa, amma da jikina ka'idar zunubi nake bauta wa.

Romawa 8:6 Kwallafa rai ga al'amuran halin mutuntaka karshensa mutuwa ne, kwallafa rai ga ala'muran Ruhu kuwa rai ne da salama.

Romawa 8:27 Amma shi mai fayyace zukatanmu ya san abin da Ruhu yake niyya, domin bisa ga nufin Jehovah ne Ruhu yake yi wa tsarkaka roko.

Romawa 11:34 "Wa ya taba sanin zuciyar Ubangiji? Ko kuwa wa ya taba ba shi wata shawara?"

Romawa 12:2 Kada ku biye wa zamanin nan, amma ku bar halinku ya sāke, ta wurin sabunta hankalinku dūngum, don ku tabbatar da abin da Jehovah yake so, wato nufinsa kyakkyawa, abin karba, cikakke kuma.

Romawa 12:16 Ku yi zaman lafiya da juna. Kada ku nuna alfarma, sai dai ku mika kanku ga aikata ayyukan tawali'u. Kada ku aza kanku masu hikima ne.

Romawa 14:5 Wani yakan daukaka wata rana fiye da sauran ranaku, wani kuwa duk daya ne a wurinsa. Kowa dai yă zauna a cikin hakkakewa, a kan ra'ayinsa.

Romawa 15:6 domin ku daukaka Jehovah, Ubangijinmu Yesu Almasihu, da kuma Ubansa, nufinku daya, bakinku daya.

1 Korantiyawa 1:10 Na roke ku 'yan'uwa, saboda sunan Ubangijinmu Yesu Almasihu, cewa dukanku bakinku yă zama daya, kada wata tsaguwa ta shiga a tsakaninku, sai dai ku hada kai, kuna da nufi daya, ra'ayinku daya.

1 Korantiyawa 2:16 "Wa ya taba sanin tunanin Ubangiji, har da zai koya masa?" Mu kuwa tunaninmu na Almasihu ne.

2 Korantiyawa 7:7 ba kuwa da zuwan Titus kawai ba, har ma a game da karfafa zuciyar nan da ya samu a wurinku, a yayin da ya gaya mana yadda kuke begena, kuna nadama, kuna kuma himmantuwa ga goyan bayana, har ma na kara farin ciki kwarai.

2 Korantiyawa 8:12 Domin mutum yana da niyyar bayarwa, bayarwarsa za ta zama abar karba ce, bisa ga yawan abin da yake da shi, ba bisa ga abin da ba shi da shi ba.

2 Korantiyawa 9:2 domin na san niyyarku, har ma ina takama da ku gun mutanen Makidoniya a kan haka, ina ce musu Ikilisiyar Akaya ta yi shiri tun bara, kwazonku kuwa ya ta da yawancinsu.

2 Korantiyawa 13:11 Daga karshe kuma, 'yan'uwa, sai wata rana. Ku kammala halinku. Ku kula da rokona, ku yi zaman lafiya da juna, ku yi zaman salama, Jehovah mai zartar da kauna da salama kuwa zai kasance a tare da ku.

Afisawa 4:23 ku kuma sabunta ra'ayin hankalinku,

Filibiyawa 2:2,3 to, albarkacinsu ku cikasa farin cikina da zamanku lafiya da juna, kuna kaunar juna, nufinku daya, ra'ayinku daya. 3 Kada ku yi kome da sonkai ko girmankai, sai dai da tawali'u, kowa yana mai da dan'uwansa ya fi shi.

Filibiyawa 4:2 Na gargadī Afodiya, na kuma gargadī Sintiki, su yi zaman lafiya da juna saboda su na Ubangiji ne.

Filibiyawa 4:7 Ta haka salamar Jehovah, wadda ta fi gaban dukkan fahimta, za ta tsai da zukatanku da tunaninku ga Almasihu Yesu.

Kolosiyawa 3:12 Saboda haka, sai ku d'auki halin tausayi, da kirki, da tawali'u, da salihanci, da hakuri, idan ku zababbu ne na Jehovah, tsarkaka, kaunatattu,

2 Tasalonikawa 2:2 kada ku yi saurin jijiguwa a zukatanku, ku kuwa hankalinku ya tashi, saboda fadar wani ruhu, ko wani jawabi, ko wata wasika a kan cewa daga gare mu suke, cewa ranar Ubangiji ta zo.

2 Timoti 1:7 Ai, Jehovah ba halin tsoro ya ba mu ba, hali mai karfi ne, mai kauna, da kuma kamunkai.

Titus 2:6 Haka kuma, ka gargadī samari su yi kamunkai.

Ibraniyawa 8:10 Wannan shi ne alkawarin da zan yi da jama'ar Isra'il'a, Bayan kwanakin nan, in ji Ubangiji, Wato, zan sa shari'una a birnin zuciyarsu, In kuma rubuta su a allon zuciyarsu. Zan kasance Jehovahnsu, Su kuma su kasance jama'ata.

1 Bitrus 1:13 Don haka, sai ku yi d'amara, ku natsu, ku sa zuciyarku sosai a kan alherin da zai zo muku a bayyanan Yesu Almasihu.

1 Bitrus 5:2 ku yi kiwon garken Jehovah da yake tare da ku, ba a kan tilas ba, sai dai a kan yarda, ba ma don neman ribar banza ba, sai dai da himma.

2 Bitrus 3:1 Ya kaunatattuna, wannan ita ce wasika ta biyu da na rubuto muku, a kowaccensu kuwa na fadakar da sahihan zukatanku ta hanyar tuni.

Wahayin 17:9 Ni ne Yahaya, dan'uwanku abokin tarayyarku a cikin tsanani, da mulki, da jimiri da suke a cikin Yesu. Ina a can tsibirin da ake kira Batamusa saboda Maganar Jehovah da kuma shaidar Yesu.

Pastor T. John Franklin
Church of Salvation, Healing, and Deliverance
COS-HAD.org